
Chidambarashivadhvani Stava

ಚಿದಂಬರಶಿವಧ್ವನಿಸ್ತವಃ

Document Information



Text title : Chidambarashivadhvani Stava

File name : chidambarashivadhvanistavaH.itx

Category : shiva

Location : doc_shiva

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 28, 2023

sanskritdocuments.org




ಚಿದಂಬರಶಿವಧ್ವನಿಸ್ತವಃ




ಶ್ರೀಗಣೇಶಾಯ ನಮಃ .
ಶ್ರೀಚಿತ್ಸಭೇಶಾಯ ನಮಃ .
ಓಂ ಶಿವ ಶಿವ ಶರಣಂ ಶಿವಾನಂದ ಶಿವ
ಶಿವ ಶಿವಾಯ ಶಿವಾಯ ನಮಃ .
ಓಂಕಾರಮೋಷಧೀಶಾನಚೂಡಮೋಜಸ್ವಿದೂರಗಂ .
ಓಡ್ಯಾಣಪೀಠನಿಲಯಂ ವಂದೇ ಶ್ರೀಚಿತ್ಸಭಾಪತಿಂ .. 1..
ಶಿಖಿವಾಹಸುತಂ ದೇವಂ ಶಿಷ್ಟಾರ್ಚಿತಪದಾಂಬುಜಂ .
ಶಿಖಾವಂತಂ ಮಹಾದೇವಂ ವಂದೇ ಶ್ರೀಚಿತ್ಸಭಾಪತಿಂ .. 2..
ವರುಣಾಘ ಪ್ರಹಂತಾರಂ ವರದಂ ವರರೂಪಿಣಂ .
ವಂದಾರುಜನಮಂದಾರಂ ವಂದೇ ಶ್ರೀಚಿತ್ಸಭಾಪತಿಂ .. 3..
ಶಿಲಾದಸುತವಂದ್ಯಾಂಘ್ರಿಂ ಶಿರೋಧೃತಸುರಾಪಗಂ .
ಶಿಖಿರಾಜತ್ಪಾಲದೇಶಂ ವಂದೇ ಶ್ರೀಚಿತ್ಸಭಾಪತಿಂ .. 4..
ವನಮಾಲ್ಯಾರ್ಚಿತಪದಂ ವಂಶವೃದ್ಧಿಕರಂ ನೃಣಾಂ .
ವಸುಧಾರಥವಾಮೋಮಂ ವಂದೇ ಶ್ರೀಚಿತ್ಸಭಾಪತಿಂ .. 5..
ಶರಚ್ಚಂದ್ರಸಮಾನಾಭಂ ಶರಣಂ ಜಗತಾಂ ಸದಾ .
ಶಂಖಚಕ್ರಕರಾನ್ವಿಷ್ಟಂ ವಂದೇ ಶ್ರೀಚಿತ್ಸಭಾಪತಿಂ .. 6..
ರಣನ್ಮಂಜೀರಪಾದಾಬ್ಜಂ ರಜತಾಚಲವಾಸಿನಂ .
ರಂಭಾದಿಫಲಭೋಕ್ತಾರಂ ವಂದೇ ಶ್ರೀಚಿತ್ಸಭಾಪತಿಂ .. 7..
ಣಶಕ್ತಿಪದಮೃಗ್ಯಾಂಘ್ರಿಂ ಗಣನಾಥಸುತಂ ವಿಭುಂ .
ಘಣಾಭೃನ್ನಾಥವರದಂ ವಂದೇ ಶ್ರೀಚಿತ್ಸಭಾಪತಿಂ .. 8..
ಶಿವಾಲಿಂಗಿತವಷ್ಕಾಣಂ ಶಿವರುದ್ರಾದಿಸಂಜ್ಞಕಂ .
ಶಿವಂ ಶಿವಕರಂ ನೃಣಾಂ ವಂದೇ ಶ್ರೀಚಿತ್ಸಭಾಪತಿಂ .. 9..
ವಾರಾಶಿತನಯಾನಾಥನೇತ್ರಾರ್ಚಿತಪದಾಂಬುಜಂ .
ವಾರಿಜಾತಾಸನೇ ಸಂಸ್ಥಂ ವಂದೇ ಶ್ರೀಚಿತ್ಸಭಾಪತಿಂ .. 10..
ನಂದನಸ್ಥಿತಮಂದಾರವೃಕ್ಷಸ್ಯಾದಾರ್ಯದಾಯಿನಂ .
ನಂದ್ಯಾದಿಭಿಸ್ಸದಾ ಸೇವ್ಯಂ ವಂದೇ ಶ್ರೀಚಿತ್ಸಭಾಪತಿಂ .. 11..

ದಂಡಪಾಣಿಹರಂ ದೇವಂ ದಂಡಪಾಣಿಂ ದಯಾನಿಧಿಂ .
 ದಂಡೋದ್ಧಂಡನಟಂ ಚಂಡಂ ವಂದೇ ಶ್ರೀಚಿತ್ಸಭಾಪತಿಂ .. 12..
 ಶಿಷ್ಯಲೋಕಂ ಶಿರೋರತ್ನಭೂಷಣಂ ಶಿಖಿಧಾರಿಣಂ .
 ಶಿವದಾತಾರಮೀಶಾನಂ ವಂದೇ ಶ್ರೀಚಿತ್ಸಭಾಪತಿಂ .. 13..
 ವಪುಷಾ ಭಾಸಯಂತಂ ತತ್ ಜಗತ್ಸರ್ವಂ ಚರಾಚರಂ .
 ವಜ್ರಪಾಣ್ಯಾದಿಸಂಸೇವ್ಯಂ ವಂದೇ ಶ್ರೀಚಿತ್ಸಭಾಪತಿಂ .. 14..
 ಶಿಶುಂ ಮುನಿವರಸ್ಯಾದೌ ರಕ್ಷಂತಂ ಯಮಶಾಸನಾತ್ .
 ಶಿಪಿವಿಷ್ಣುಂ ಶಿಲಾದಾಚ್ಯುಂ ವಂದೇ ಶ್ರೀಚಿತ್ಸಭಾಪತಿಂ .. 15..
 ವಲಾರಿತಪಸಾ ಪ್ರೀತಂ ವಟಮೂಲನಿವಾಸಿನಂ .
 ವಟುಕೈರಾವೃತಪ್ರಾಂತಂ ವಂದೇ ಶ್ರೀಚಿತ್ಸಭಾಪತಿಂ .. 16..
 ಶಿಖರೇ ಶಿಖರೀಂದ್ರಸ್ಯ ವಸಂತಂ ಶ್ರಿತಪಾಲಕಂ .
 ಶಿಖಾಗ್ರೇ ಯೋಗಿನಾಂ ಸಂಸ್ಥಂ ವಂದೇ ಶ್ರೀಚಿತ್ಸಭಾಪತಿಂ .. 17..
 ವಾರಾಣಸ್ಯಾದಿಮೇ ಕ್ಷೇತ್ರೇ ವಸಂತಂ ವಾಯುರೂಪಿಣಂ .
 ವಾಲ್ಕಲಿಕ್ಷಯಹೇತುಂ ತಂ ವಂದೇ ಶ್ರೀಚಿತ್ಸಭಾಪತಿಂ .. 18..
 ಯಮಾದ್ಯಷ್ಟಾಂಗವಿಲಸದ್ಯೋಗವತ್ಸ್ವಾಂತಗೋಚರಂ .
 ಯಕ್ಷರಾಕ್ಷಸವೃಂದೇಡ್ಯಂ ವಂದೇ ಶ್ರೀಚಿತ್ಸಭಾಪತಿಂ .. 19..
 ಶಿಂಜನ್ನೂಪುರಪಾದಾಬ್ಜಂ ಶಿಲಾದಸುತಸನ್ನತಂ .
 ಶಿವಾದಿಸಂಜ್ಞಂ ಶಿವದಂ ವಂದೇ ಶ್ರೀಚಿತ್ಸಭಾಪತಿಂ .. 20..
 ವಾರಣಾಸ್ಯಷಡಾಸ್ಯಾದೈರಾವೃತಂ ಶಂಕರಂ ವಿಭುಂ .
 ವಾಸವಾದ್ಯಖಿಲೈರಚ್ಯುಂ ವಂದೇ ಶ್ರೀಚಿತ್ಸಭಾಪತಿಂ .. 21..
 ಯಮುನಾಸಖಿಭರ್ತಾರಂ ಯಮಹಂತಾರಮವ್ಯಯಂ .
 ಯಜನಪ್ರಿಯಮಂಬೇಶಂ ವಂದೇ ಶ್ರೀಚಿತ್ಸಭಾಪತಿಂ .. 22..
 ನರಾಣಾಮಿಷ್ಠದಾತಾರಂ ನಕ್ರಕುಂಡಲಭೂಷಿತಂ .
 ನಮದಾನಂದದಂ ನಿತ್ಯಂ ವಂದೇ ಶ್ರೀಚಿತ್ಸಭಾಪತಿಂ .. 23..
 ಮಹಾಂತಂ ಮಣಿಭೂಷಾಡ್ಯಂ ಮತಿಮದ್ಧಿರುಪಾಸಿತಂ .
 ಮಹಾಕವಿಪ್ರದಂ ವೇದ್ಯಂ ವಂದೇ ಶ್ರೀಚಿತ್ಸಭಾಪತಿಂ .. 24..
 ಇಮಂ ಧ್ವನಿಸ್ತವಂ ನಿತ್ಯಂ ಪಠತಾಂ ನಟಸನ್ನಿಧೌ .
 ಇಹ ಭುಕ್ತಿಂ ಪ್ರದತ್ವಾನ್ತೇ ಮುಕ್ತಿಂ ಯಚ್ಚೈತಿ ಶಂಕರಃ .. 25..
 ಇತಿ ಶ್ರೀಚಿದಂಬರಶಿವಧ್ವನಿಸ್ತವಃ ಸಂಪೂರ್ಣಃ .

Proofread by Aruna Narayanan

——
Chidambarashivadhvani Stava

pdf was typeset on June 28, 2023

——
Please send corrections to sanskrit@cheerful.com

